



Stqarrija għall-Istampa

Il-Lussemburgu, l-1 ta' Marzu 2018

L-Awdituri tal-UE jsostnu li jeħtieġ li jkun hemm rabta aħjar bejn l-enerġija rinnovabbli u l-politiki għall-iżvilupp rurali.

Skont rapport ġdid li nħareġ mill-Qorti Ewropea tal-Awdituri, jenħtieġ li l-UE tagħmel aktar biex tisfrutta aħjar is-sinerġiji bejn il-politiki tagħha dwar is-sorsi ta' enerġija rinnovabbli u l-iżvilupp rurali. L-awdituri eżaminaw ir-rabta bejn l-enerġija rinnovabbli u l-iżvilupp rurali. Huma kkonkludew li filwaqt li kien hemm il-possibbiltà ta' sinerġiji dawn għadhom fil-biċċa l-kbira mhumiex qed jiġu realizzati.

Jeżistu bosta programmi ta' finanzjament tal-UE u programmi nazzjonali biex jincentivaw il-produzzjoni u l-użu tal-enerġija rinnovabbli, u l-Fond Agrikolu Ewropew għall-Iżvilupp Rurali (FAEŻR) huwa wieħed minn dawn is-sorsi ta' finanzjament mill-UE. Madankollu, l-awdituri osservaw li l-Kummissjoni Ewropea ma setgħetx tipprovdi informazzjoni komprensiva aġġornata dwar l-appoġġ finanzjarju għall-enerġija rinnovabbli, la għall-appoġġ kumplessiv u lanqas għal dak taħt il-FAEŻR.

"Il-finanzjament għall-iżvilupp rurali jista' jkollu rwol fl-ilħuq tal-miri tal-UE u dawk nazzjonali għall-enerġija rinnovabbli, iżda jenħtieġ li ż-żoni rurali jkunu jistgħu jibbenefikaw meta l-appoġġ għall-enerġija rinnovabbli jkun ġej minn fondi għall-iżvilupp rurali," qal Samo Jereb, il-Membru tal-Qorti Ewropea tal-Awdituri responsabbli għar-rapport. "Il-Kummissjoni ma pprovdietx biżżejjed kjarifika jew gwida f'dan ir-rigward."

L-awdituri żaru ħames Stati Membri: il-Bulgarija, Franza (in-Normandija t'Isfel), l-Italja (it-Toskana), il-Litwanja u l-Awstrija. Huma sabu li l-biċċa l-kbira mill-Istati Membri li żaru ma użawx il-fondi għall-iżvilupp Rurali biex jipprijoritizzaw il-proġetti relatati mal-enerġija rinnovabbli, li wkoll kellhom il-potenzjal li jikkontribwixxu għall-iżvilupp rurali sostenibbli. Filwaqt li l-biċċa l-kbira mill-proġetti li nżaru kellhom riżultati ekonomiċi u ambjentali pożittivi, l-Istati Membri ffinanzjaw ukoll proġetti li kellhom benefiċċju ekonomiku għas-sidien tal-proġetti, iżda li ftit li xejn kellhom impatt ulterjuri fuq iż-żoni rurali.

B'mod ġenerali, il-politika tal-UE dwar l-enerġija rinnovabbli tista' tkun aktar esplicita fl-istabbiliment tal-kundizzjonijiet li jorbtu b'suċċess l-enerġija rinnovabbli mal-iżvilupp rurali. L-awdituri jsostnu li l-qafas tal-politika dwar l-enerġija rinnovabbli, li attwalment qed jiġi diskuss, jista' jtejjeb is-sitwazzjoni. Madankollu, la l-qafas ta' sostenibbiltà attwali u lanqas dak propost għall-bijoenerġija ma jipprovdu bażi adegwata għall-

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali tal-Qorti Ewropea tal-Awdituri. Ir-rapport sħiħ jinsab fuq www.eca.europa.eu.

ECA Press

Mark Rogerson – Spokesperson T: (+352) 4398 47063

Damijan Fišer – Press Officer T: (+352) 4398 45410

12, rue Alcide De Gasperi - L-1615 Luxembourg

E: press@eca.europa.eu @EUAuditors eca.europa.eu

M: (+352) 691 55 30 63

M: (+352) 621 55 22 24

protezzjoni suffiċjenti ta' zoni rurali kontra r-riskji ambjentali u soċjoekonomiċi jew għall-massimizzazzjoni tal-potenzjal għal żvilupp sostenibbli ulterjuri.

L-awdituri jagħmlu r-rakkomandazzjonijiet li ġejjin:

- Meta jfasslu l-politika futura tagħhom dwar l-enerġija rinnovabbli, jenħtieġ li l-Kummissjoni u l-Istati Membri jqisu l-ħtiġijiet taż-zoni rurali.
- Jenħtieġ li l-Kummissjoni, il-Parlament Ewropew u l-Kunsill ifasslu l-politika futura għall-bijoenerġija biex jiżguraw salvagwardji aħjar kontra l-akkwist mhux sostenibbli tal-bijomassa għall-enerġija.

Barra minn hekk, jenħtieġ li l-Kummissjoni:

- tispeċifika l-għan u r-rwol tal-appoġġ għall-iżvilupp rurali għall-finijiet tal-investimenti fl-enerġija rinnovabbli;
- tirrikjedi li l-Istati Membri jipprovdu, fir-rapporti ta' implimentazzjoni tagħhom għall-2019, informazzjoni pertinenti dwar il-kisbiet tal-programmi relatati mal-enerġija rinnovabbli;
- flimkien mal-Istati Membri, tirrinforza l-ħtieġa li l-appoġġ jingħata biss lil proġetti relatati mal-enerġija rinnovabbli li jkunu vijabbli u li jkunu ta' benefiċċju ċar għal żvilupp rurali sostenibbli, partikolarment fil-każ ta' appoġġ mill-FAEŻR.

Noti lill-Edituri

L-enerġija rinnovabbli hija enerġija ġġenerata minn sorsi tal-enerġija rinnovabbli u mhux ibbażati fuq fossili li jiġu rifornuti tul il-ħajja ta' bniedem. Kemm il-produzzjoni kif ukoll il-konsum tal-enerġija rinnovabbli fl-UE qed jiżdiedu, iżda għadhom jenħtieġu aktar sforzi biex jintlaħqu l-miri tal-UE għall-enerġija rinnovabbli jiġifieri li sal-2020, 20 % tal-konsum finali tal-enerġija jiġi minn sorsi rinnovabbli, u li dan jitla' għal tal-inqas 27 % sal-2030. L-użu ta' aktar enerġija rinnovabbli huwa kruċjali biex l-UE tnaqqas l-emissjonijiet ta' gass serra tagħha, u biex b'hekk tikkonforma mal-Ftehim ta' Pariġi tal-2015 dwar it-Tibdil fil-Klima.

Skont studju mwettaq minn Ecofys, li tipprovi konsulenza dwar l-enerġija, fl-2012 thallsu EUR 99 biljun ta' fondi pubbliċi bħala appoġġ għas-settur tal-enerġija fl-UE, prinċipalment minn baġits nazzjonali, li minnhom EUR 40 biljun kienu għall-enerġija rinnovabbli.

F'Novembru 2016, il-Kummissjoni pprezentat il-proposta tagħha għad-Direttiva dwar il-promozzjoni tal-użu tal-enerġija minn sorsi rinnovabbli. Il-Kunsill laħaq ftehim dwar approċċ ġenerali u l-Parlament Ewropew adotta l-emendi f'Jannar 2018. Il-Kunsill hejja wkoll il-pożizzjoni tiegħu għall-ewwel laqgħa ta' trilogu.

Ir-Rapport Speċjali Nru 5/2018 "Enerġija rinnovabbli għal żvilupp rurali sostenibbli: sinerġiji sinifikanti huma possibbli iżda fil-biċċa l-kbira mhumiex qed jiġu realizzati" huwa disponibbli fuq is-sit web tal-QEA (eca.europa.eu) bi 23 lingwa tal-UE.